

MADAM SPEAKER.—The Bill is introduced. It published in the Gazette dated 3-2-1977.

Question of taking up financial business prior to the Motion of thanks

ಶ್ರೀ ಕಾಗೊಡು ತಿಮ್ಮಪ್ಪ.—ವಾನ್, ಅಧ್ಯಕ್ಷೇಯವರೇ, ತಮ್ಮ ಮುಖಾಂತರ ಒಂದು ಎಂತಿಮಾಡಿಕೊಳ್ಳಬೇಕೆಂದು ನಿಂತಿದ್ದೇನೆ. ಏನೆಂದರೆ, ನಮ್ಮ ಸಂಸದವರಾದ ಪ್ರಕಾರ ಈ ದಿನ ರಾಜ್ಯಪಾಲರ ಭಾಷಣಕ್ಕೆ ವಂದನೆಗಳನ್ನು ಸಲ್ಲಿಸುವ ಚರ್ಚೆಯನ್ನು ಪ್ರಾರಂಭ ಮಾಡಬೇಕಾಗಿತ್ತು. ಆದನ್ನು ಬಿಟ್ಟು ಇಂದು ನಾವು ಹೆಚ್ಚುವರಿ ಬೇಡಿಕೆಗಳನ್ನು ಚರ್ಚೆ ಮಾಡತಕ್ಕ ತೀರ್ಮಾನಕ್ಕೆ ಇಳಿದಿದ್ದೇವೆ. 4-5 ವರ್ಷಗಳಿಂದ ಪಾಲಿಕೊಂಡು ಬಂದಿರುವ ಸಂಸದವರನ್ನು ಈ ದಿನ ಬದಲಾಯಿಸಿರುವುದು ಸರಿಯಲ್ಲವೆಂದು ನಮ್ಮಲ್ಲಿ ಸದಸ್ಯರ ವಾದ. ಅದುದರಿಂದ, ದಯೆ ಎಟ್ಟು ಈ ದಿನ ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡ ಕೊಡಬೇಕೆಂದು ತಮ್ಮ ಮೂಲಕ ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ಎಂತಿ ಮಾಡಿಕೊಳ್ಳುತ್ತೇನೆ. ನಿಮ್ಮ ಎಲ್ಲ ಕಾರ್ಯಕ್ರಮಗಳನ್ನು ಕಾಲಕ್ಕೆ ಸರಿಯಾಗಿ ಮುಗಿಸಿಕೊಡಲು ನಾವು ನಿಶ್ಚರಿದ್ದೇವೆ. ಯಾವ ಕಾರ್ಯಕ್ರಮವನ್ನು ಹಿಂದೆ ಹಾಕುವ ಭಾವನೆ ನಮಗೆ ಇಲ್ಲ. ಆದ ಕಾರಣ, ರಾಜ್ಯಪಾಲರ ಭಾಷಣದ ಬಗ್ಗೆ ಈ ದಿನ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಬೇಕೆಂದು ನಾನು ಮತ್ತೊಮ್ಮೆ ಸರ್ಕಾರದ ಸರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾಳಿನ ಕಾರ್ಯಕ್ರಮದ ಪಟ್ಟಿಯಲ್ಲಿ ಮನೂವೆಗಳ ಮೇಲೆ ಚರ್ಚೆ ಮಾಡುವುದಾಗಿ ನಮೂದಿಸಲಾಗಿದೆ. ಆದರೆ ಎಲ್ಲ ಸದಸ್ಯರು ಏನು ಅಭಿಪ್ರಾಯ ಪಡುತ್ತಾರೆಂದರೆ ಈ ಆರ್ಡಿನೆನ್ಸ್ ಬಿಲ್ಲುಗಳನ್ನು ನಂತರ ತೆಗೆದುಕೊಳ್ಳಬಹುದು, ಮೊದಲು ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ನಡೆಸಬೇಕಿರುತ್ತಾರೆ. ಈ ಸಂದರ್ಭದಲ್ಲಿ, ಏಪ್ರಿಲ್ ಒಂದರ ನಂತರ ಸಭೆ ಸೇರುವುದಿಲ್ಲ. ಇತ್ಯಾದಿಯಾಗಿ ಅನೇಕ ಉಪಶೋಹಗಳನ್ನು ಸಹ ವ್ಯಕ್ತಪಡಿಸುತ್ತಿದ್ದಾರೆ. ಅವು ಎಷ್ಟು ನಿಜವೂ, ನುಳ್ಳೋ ಅವುಗಳನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಆದ ಕಾರಣ, ಈ ರೀತಿಯಾದ ಉಪಶೋಹಗಳು ಇಲ್ಲದಂತೆ ಮಾಡಬೇಕೆಂದರೆ ಮೊದಲು ರಾಜ್ಯಪಾಲರ ಭಾಷಣದ ಬಗ್ಗೆ ಚರ್ಚೆ ನಡೆಸಿ ನಂತರ ಆರ್ಡಿನೆನ್ಸ್ ಬಿಲ್ಲುಗಳನ್ನು ತೆಗೆದುಕೊಳ್ಳುವುದು ಸೂಕ್ತವೆಂದು ನಾನು ಸಲಹೆ ಮಾಡುತ್ತೇನೆ.

ಅಧ್ಯಕ್ಷರು.—ಈ ಉಪಶೋಹಗಳ ಬಗ್ಗೆ ನನಗೆ ಗೊತ್ತಿಲ್ಲ. ಆದರೆ ಬಿನೆಸ್ ಅಸೈಸರಿ ಕಮಿಟಿಯಲ್ಲಿ ಈಗ ಹಾಕಿರುವ ಕಾರ್ಯಕ್ರಮಗಳನ್ನು ಮುಗಿಸಿದ ನಂತರ ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ನಡೆಸುವುದು, ಮತ್ತು ಅದನ್ನು ತೆಗೆದುಕೊಂಡ ಮೇಲೆ ಮಧ್ಯವಿಲ್ಲ. ಅಂತಹ ಉಂಟಾಗ ಬಾರದೆಂದು ತೀರ್ಮಾನಿಸಲಾಯಿತು. ಆದರೆ ಮಾನ್ಯ ಸದಸ್ಯರುಗಳು ಹೇಗೆ ಒಪ್ಪಿಕೊಂಡು ನಡೆಸಬೇಕೆಂದಿದ್ದೀರೋ ಹಾಗೆ ನಡೆಸಬಹುದು.

ಶ್ರೀ ಡಿ. ದೇವರಾಜ ಅರಸ್.—ಬಿನೆಸ್ ಅಸೈಸರಿ ಕಮಿಟಿಯಲ್ಲಿ ಎಲ್ಲರೂ ಒಪ್ಪಿ ಒಂದು ತೀರ್ಮಾನ ಮಾಡಿದ್ದೇವೆ. ಅದಕ್ಕೆ ಈ ಮನೆಯು ಸಹ ಒಪ್ಪಿಗೆ ನೀಡಿದೆ, ಆದರೆ ಅವರುಗಳು, ಏಕೋ ಅನುಮಾನದ ರೀತಿಯಲ್ಲಿ ಮಾತನಾಡುತ್ತಿದ್ದಾರೆಂದು ಭಾವಿಸುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಕಾರಣ ಏನು

ಶ್ರೀ ಡಿ. ದೇವರಾಜ ಅರಸ್.—ಅದಕ್ಕೆ ಬೇರೆ ಕಾರಣ ಏನು ಇಲ್ಲ. ಅದನ್ನು ನಾವು ನೀವು ಸೇರಿ ಮಾಡಿರತಕ್ಕದ್ದು. ಅದನ್ನು ಈಗ ಬದಲಾಯಿಸುವುದು ಹೇಗೆ ಈಗ ಡಿಮಾಂಡ್ಸ್ ಮೇಲೆ ಮತ್ತು ಸಬ್ಜೆಕ್ಟ್ ಡಿಮಾಂಡ್ಸ್ ಮೇಲೆ ಚರ್ಚೆ ಮಾಡಿ ಒಟ್ ಅನ್ ಅಕೌಂಟ್ ತೆಗೆದು ಕೊಳ್ಳಬೇಕು ಮತ್ತು ನಾವು ಈಗ ಹಾಕಿರುವ ಕಾರ್ಯಕ್ರಮಗಳಲ್ಲಿ ಈ ಟಿಂಗಳ ಅಪೈರಿಗೆ ಮುಗಿಯುತ್ತವೆ ಏಪ್ರಿಲ್ ಒಂದರಿಂದ ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆಯನ್ನಿಟ್ಟು ಕೊಳ್ಳೋಣವೆಂದು ಮಾಡಿದ್ದೇವೆ.

****Bill appended as Annexure to this Volume.**

ಶ್ರೀ ಕಾಗೋಡು ತಿಮ್ಮಪ್ಪ.—ಅನು ಮಾನ ಏನು ಇಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಹಾಗಾದರೆ ಈ ವಿಚಾರ ಎತ್ತಬೇಡಿ. ಈ ತಿಂಗಳು ಇದ್ದೆಲ್ಲ ಮುಗಿಯುತ್ತದೆ, ನಂತರ ರಾಜ್ಯಪಾಲರ ಭಾಷಣವನ್ನು ತೆಗೆದುಕೊಳ್ಳೋಣ.

ಶ್ರೀ ಕಾಗೋಡು ತಿಮ್ಮಪ್ಪ.—ನಿಮ್ಮ ಕಾರ್ಯಕ್ರಮದಲ್ಲಿ ಆರ್ಡಿನೆನ್ಸ್ ರೀಪ್ಲೇಸ್ ಮಾಡತಕ್ಕ ಮಸೂದೆಗಳು ಇವೆ, ಅವು ರಾಜ್ಯಪಸ್ ಅಗತಕ್ಕ ಮಸೂದೆಗಳು ಏನು ಅಲ್ಲ. ಇವತ್ತು ಸಪ್ತಮೆಂಬರಿ ಡಿಮಾಂಡ್ಸ್ ಮೇಲೆ ಚರ್ಚೆ ಮಾಡಿ ಒಟ್ ಅನ್ ಆಕಾಂಟ್ ತೆಗೆದುಕೊಂಡರೂ ಕೂಡ 30ರಂದು ನಾವು ಯಾವ ಚರ್ಚೆಯೂ ಇಲ್ಲವೆ ಆಪ್ರೊಪ್ರಿಯೇಷನ್ ಬಿಲ್ಲನ್ನು ಪಾಸ್ ಮಾಡಿಕೊಡುತ್ತೇವೆ ಒಂದು ವೇಳೆ ರಾಜ್ಯಪಾಲರ ಭಾಷಣದ ಬಗ್ಗೆ ಚರ್ಚೆ ಮಾಡುವ ಸಂದರ್ಭದಲ್ಲಿ ಬೇರೆ ಮಸೂದೆ ಯನ್ನು ಚರ್ಚೆ ಮಾಡುವುದಕ್ಕೂ ಸಹ ರೂಲ್ 21ರ ಪ್ರಕಾರ ಅವಕಾಶ ಇದ್ದೇ ಇದೆ. ಆದಕಾರಣ ಬೇರೆ ಮಸೂದೆಗಳನ್ನು ತೆಗೆದುಕೊಳ್ಳುವ ಬದಲಾಗಿ ರಾಜ್ಯಪಾಲರ ಭಾಷಣಗಳ ಬಗ್ಗೆ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಿ.

ಶ್ರೀ ಡಿ. ದೇವರಾಜ ಅರಸ್.—ಎಲ್ಲ ಮಸೂದೆಗಳನ್ನು 31ರೊಳಗಾಗಿ ಮುಗಿಸಬೇಕಾಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಒಂದು ವೇಳೆ ರಾಜ್ಯಪಸ್ ಅಗುವ ಮಸೂದೆಗಳಿದ್ದರೆ ತಾವು ಹೇಳುವ ಮಾತಿಗೆ ಖಂಡಿತ ಒಪ್ಪುತ್ತೇನೆ. ಆದರೆ ಅವು ರಾಜ್ಯಪಸ್ ಅಗತಕ್ಕ ಬಿಲ್ಲುಗಳು ಅಲ್ಲ, ಮೊದಲು ಯಾವಾಗಲೂ ಸರ್ವೆ ಸಾಧಾರಣವಾಗಿ ಒಟ್ ಅನ್ ಆಕಾಂಟ್ ಮಾಡಿದ ಮೇಲೆ ರಾಜ್ಯ ಪಾಲರ ಭಾಷಣದ ಮೇಲೆ ಚರ್ಚೆ ಮಾಡುತ್ತಿದ್ದೆವೆಯೇ ಹೊರತು ಮಸೂದೆಗಳನ್ನು ಚರ್ಚೆ ಮಾಡಿರ ತಕ್ಕ ಸಂಪ್ರದಾಯ ಇಲ್ಲ. ಆದ ಕಾರಣ ದಯವಿಟ್ಟು ಆರ್ಡಿನೆನ್ಸ್ ಮಸೂದೆಗಳಿಗೆ ಬದಲಾಗಿ ರಾಜ್ಯಪಾಲರ ಭಾಷಣದ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಡಿ. ದೇವರಾಜ ಅರಸ್.—ಈಗ ವಾಡಿಕೆ ಅಜೆಂಡಾ ಏನಿದೆ ಅದು ನಾವೆಲ್ಲರೂ ಕೂಡಿ ಒಪ್ಪಿರತಕ್ಕ ಅಜೆಂಡ. ಅದರಲ್ಲಿ ಏನಾದರೂ ಬದಲಾವಣೆಯಾಗಬೇಕೆಂದರೆ ಪುನಃ ಕುಳಿತು ಮಾತನಾಡೋಣ. ಈಗ ಪುನಃ ಅದರ ಮೇಲೆಯೇ ಚರ್ಚೆ ಮಾಡತಕ್ಕದ್ದು ಸರಿಯಲ್ಲ, ಇದ್ದಕ್ಕಿದ್ದಂತೆ ಕೆಲಸಕಾರ್ಯಗಳು ನಡೆಯಲಿ. ನಾಳೆ ಪುನಃ ಬೇಕಾದರೆ ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಸೇರಿ ನಿಜವಾಗಿಯೂ ಏನಾದರೂ ತೊಂದರೆ ಇದ್ದರೆ ಅಪ್ಪೀಸ್ ಮೆಂಟ್ ಮಾಡುವುದಕ್ಕೆ ಪ್ರಯತ್ನ ಮಾಡೋಣ. ಒಮ್ಮೆಲೆ ಕಮಿಟಿಯಲ್ಲಿ ತೀರ್ಮಾನವಾದದ್ದನ್ನು ಪುನಃ ಇಲ್ಲಿ ಚರ್ಚಿಸುವುದಕ್ಕೆ ಬದಲಾಗಿ ಮಾನ್ಯ ಅಧ್ಯಕ್ಷರಲ್ಲಿ ನನ್ನ ವಿನಂತಿ ಏನೆಂದರೆ, ನಾಳೆ ಬಿಸಿನೆಸ್ ಅಡ್ವೈಸರಿ ಕಮಿಟಿಯನ್ನು ಕೇಯುವ ಏರ್ಪಾಡು ಮಾಡಿ ಅಲ್ಲಿ ನಿಲ್ಲರ ಅಭಿಪ್ರಾಯಗಳನ್ನು ತಿಳಿದುಕೊಂಡು, ಮಾಡಿಫಿಕೇಷನ್ ಮಾಡುವುದು ಸೂಕ್ತವೆಂದರೆ ಮಾಡೋಣ. ಈಗ ಕಾರ್ಯಕ್ರಮದ ಪಟ್ಟಿ ಪ್ರಕಾರ ಚರ್ಚೆ ಮಾಡೋಣ.

ಶ್ರೀ ಕಾಗೋಡು ತಿಮ್ಮಪ್ಪ.—ಒಂದು ವೇಳೆ ನಾಳೆ ರಾಜ್ಯಪಾಲರ ಭಾಷಣದ ಬಗ್ಗೆ ಚರ್ಚೆ ಮಾಡೋಣ ಎಂದರೆ, ಉಭಯ ಕಡೆಯವರು ಹೇಗೆ ಮಾತನಾಡಬೇಕು, ಏನನ್ನು ಮಾತನಾಡ ಬೇಕೆಂಬ ಬಗ್ಗೆ ತಯಾರಾಗುವುದಕ್ಕೆ ಕಾರಾವಕಾಶ ಬೇಕಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್.—ಆ ಬಗ್ಗೆ ವಿಚಾರ ಮಾಡಲು ನಾಳೆ ಸೇರೋಣವೆಂದು ಒಮ್ಮೆ ಹೇಳಿದ ಮೇಲೆ ಮುಗಿಯಿತು. ಆದನ್ನೇ ಪುನಃ ಪುನಃ ಪ್ರಸ್ತಾಪಿಸುತ್ತಿರುವುದು ಸೂಕ್ತವಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಅನೇಕ ವೇಳೆ ನಾವು ಕೂಡ ಅಜೆಂಡಾದಲ್ಲಿದ್ದ ಕಾರ್ಯಕ್ರಮ ಗಳನ್ನು ಬದಲಾಯಿಸುವುದಕ್ಕೆ ಸರ್ಕಾರ ನಿರ್ದಿಷ್ಟ ವಿಷಯಗಳನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದೇವೆ.

ಶ್ರೀ ಡಿ. ದೇವರಾಜ ಅರಸ್.—ಅದಕ್ಕೆ ನಿಮ್ಮ ಮಾತಿಗೆ ಒಪ್ಪಿ ನಾಳೆ ಸಮಿತಿಯಲ್ಲಿ ಸೇರಿ ಚರ್ಚಿಸೋಣವೆಂದು ಹೇಳಿದ್ದು. ಈ ದಿನ 2 ವಿಚಾರಗಳನ್ನು ಒಪ್ಪಿಗೆ ಚರ್ಚೆ ಮಾಡಬೇಕಾಗಿರು ವುದರಿಂದ ಬಹಳ ಕಾಲ ಬೇಕಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಇದಕ್ಕೆ ಹೊತ್ತು ಕಳೆದರೆ ಹೇಗೆ ?